



Chevron vil vera ein góður borgari í Føroyum

-Tað er ikki fyrst og fremst ein spurningur um at forvinna sum mest av pengum í eini framtíðar føroyskari oljuvinnu. Tað er ein spurningur um, hvussu vit kunnu forvinna pening. Ti fara vit ikki at ganga uppá kompromi við okkara stavnhalð, sum er at raðfesta trygd, heilsu og umhvørvi hægst. Hetta stavnhalð ynskja vit at brúka í Føroyum eisini. Vit vilja vera ein góður borgari við skyldum sum einhvør annar borgari sigur oddamaðurin hjá Chevron í Danmark

OLJUFELAG VITJAR

Jan Müller
jan@sosialurin.fo

Jólatíngið hjá Oljufelaginum varð hildið á Hotel Føroyum týskvöldið. Bert eittans evni varð á skránni: risastóra oljufelagið Chevron, sum er størsta og mest virkna oljufelag á Atlantsmótinum. Og gesturin var eingin minni enn oddamaðurin hjá Chevron í Danmark, Trond Unneland. Og tað varð eisini lagt upp til eina heldur óvanliga framlogubrytjan, tí ta teir umleið 60 áhoyrararnir fingur sær pláss í stóru hollini og lýddu á, fingur teir heldur óvantað fyrst at vita, hvar neyðútgonginar og rímingarvegirnir eru á hotellinum, skuldi eldur komið í.

-Tað er greitt, at vit ynskja at gerast partur av leiðingini eftir olju og gassi við Føroyar, men hetta skal gerast á bestan hátt. Felagið ætlar sær at vera opið fyri at ganga lokalum ynskjum og treytum á mæti. Men eitt stendur klettafast hjá



Trond Unneland hevur arbeitt í oljuvinnuni í mong ár. Fyrst arbeiddi hann hjá Statoil fyri síðani at fara til arbeiðis hjá Chevron í California. Í dag stendur hann á odda fyri Chevron í Danmark. Hann er útbúgvin sivilverkfrøðingur og kemur frá lítlu bygdini Unneland utanfyri Bergen. Hetta er hansara fyrsta vitjan í Føroyum, og hann hevur stóran áhuga fyri máli og mentan.

Mynd Jan Müller

okkum í Chevron. Vit ganga ikki uppá kompromi, tá tað snýr seg um trygd, heilsu og umhvørvi. Hesi standa fremst í okkara skjaldamerki og vilja vit gera alt fyri at raðfesta tey hægst í Føroyum eisini.

Trond Unneland visir annars á, at Chevron er kent fyri at vera ein nógur brúktur partnari í londum við torførum umstøðum, eitt nú í Afrika og Suðuramerika, tí felagið tekur hædd fyri lokalum víðurskiptum á staðnum. Teir byggja skúlar og stuðla lokala ídnaðinum.

Vilja stuðla og menna

-Men hvussu kann Chevron so gerast eitt gott oljufelag fyri Føroyar?

-Tað kunnu vit á mangan hátt eitt nú við at hava trygdina fremst í huganum og at brúka nógva orku

uppá at varðveita eitt gott og reint umhvørvi. Eisini við at stuðla og menna lokala vinnu, gransking og útbúgving. Og so sjálvandi at vera við til at finna olju og gass, sum aftur kunnu gagna føroyska samfelagnum.

Í hesum sambandi nevni Trond Unneland, at felagið hevur bundið seg til at brúka 3 mill. kr. til verkætlanir í Føroyum fyri at hava fingið leitiloyvi í 2. útbúgving. Ein grunnur er stovnaður til at lata stuðul til ymisk lókal tiltøk eitt nú í sambandi við útbúgving og vinnu. Teir hava longu fingið umleið 20 umsóknir.

Mest virkið

Chevron telist í dag millum heimsins fimm størstu oljufelag. Chevron er tað felagið, sum hevur flest ferkilometrar

sær nakað stórt í hesum fundinum.

Trond Unneland sigur, at hesir brunnar saman við tulkungum av nýggjum 3D seismikk bæði í hesum økinum og føroysku megin markjó eisini, har somu feløg hava leitiloyvi, kann fáa stóran týðning sum partur av grundarlagnum fyri eina móguliga komandi boring við Føroyar í næstu framtíð.

Fyri Føroyar hevur tað eisini stóran týðning, at úrslitið av komandi boringum kann fáa ávirkan á tulkungina av føroysku jarðfrøðini. Og her leggur norðmaðurin afturat, at jarðfrøðin heldur seg ikki til mörk soleiðis sum lond gera tað. Tí er ikki óhugsandi, at jarðfrøðiliga víðurskiptini líkjast báðumegin markjó.

-Tess betur vit skilja jarðfrøðina í bretskum øki tess meira kunnu vit minka um óvissuna í føroyskum umráði.

Um úrslitið av avmarking-arbrunnunum verður positivt verður farið undir at fyrireika framleiðslu. Trond Unneland veit ikki, nær ein framleiðsla kann vera klár. Tað veldst um mong víðurskipti so sum havdýpi og hvat slag av útbúnað man velur. Men Chevron hevur góðar royndir við at kunna skunda undir eina framleiðsluna rættiliga skjótt.

Væl nøgdir við føroyska tænastru

Chevron hevur skotið seismikk í Føroyum í summar og hava teir m.a. brúkt føroyskar tænastru. Teir eru sera væl nøgdir við ta tænastru, sum Atlantic Airways hevur latið.

Seismiska tulkungin verður liðug í mars 2006. Tulkung og annað arbeiði, sum fevnir um bæði bretska og føroyska økið verður gjørt hjá Chevron í Aberdeen. Ætlanin er at evaluera loyvið við Føroyar og grundarlagið fyri at fara víðari, tá teir hava

fingið fleiri upplýsingar frá Rosebank.

Trond Unneland sigur, at herfyri varð felagið Chevron Føroyar stovnað og skrásett í Danmark. Annars fer alt kanningararbeiðið hjá felagnum á Atlantsmótinum fram í Aberdeen. Tá tað nærkast eini leiðing á landgrunninum verður stóða tikin til at lata upp skrivstovu her og flyta uppgávur hagar. Í dag er Halgir W. Poulsen, advokatur umboðsmaður hjá felagnum.

Fakta um Chevron

Felagið arbeiðir í 180 londum og hevur 53.000 fólk í arbeiði.

Trygd, heilsa og umhvørvi verða raðfest hægst í felagnum.

Pensiónsaldurin í felagnum er í meðal 57 ár, og tí verður nógur orka brúkt til at útbúgva nýggi starvsfólk. Brúk verður fyri nógvum fólkum komandi árin. Felagið miðjar móti at útbúgva fólk frá økjum tað arbeiðið í og hevur í hesum sambandi samstarv við lærðar háskúlar.

Felagið er tað oljufelagið í mun til støddina, sum ger størstu iløgur í útbúgging. Nýggi leitioiki eru Barentshavið og Atlantsmótið. Felagið hevur tætt samstarv við Statoil á hesum leiðum og aðrastaðni.

Ein stórstyrki hjá felagnum er, at tað hevur so lætt við at samstarva við onnur feløg. Hetta hevur eisini víst seg á Atlantsmótinum. Felagið fekk í 2001 týðandi loyvi á bretska øki og fá ár seinni vóru fleiri onnur feløg partur av hesum loyvi.

Felagið er kappingarført og vil fegjið býta út vitan og tøkni við samstarvspartnarar.

Felagið er sera virkið á danska landgrunninum. Er partur av DUC, har tað eigur 15%.




Tað er góð 20 ár síðani, at Halgir W. Poulsen og Árni Olafsson vórðu bidnir um at fyrireika krøvini til at fáa Føroyum rættin til undirgrundaðina. Teir eru still going strong. Her saman við Trond Unneland, stjóra hjá Chevron

Mynd Jan Müller



Trond Unneland tosar við Johan Mortensen, stjóra í Anadarko Føroyar

Mynd Jan Müller



Her er Trond Unneland saman við tveimum av nevndarlimumum í Oljufelaginum, Regin Hammer og Tummás Paula í Mýri

Mynd Jan Müller